



Ассаламу галайкум!

АЖИЖЪАН

№ 4 (7353)
24 январь 2019 сон
Хамиз
sadovoduns@yandex.ru
Багъа 7 гъуруц

Газета бахъизе байбихъана 1937 с.

УНСОКОЛО РАЙОНАЛЪУЛ ГАЗЕТА

«САДОВОД»

Патлидаб данделъи

Жакъасел тлалабал цере лъуна



Араб анкълда райадминистрациялъл конференц-залалда тлобитана росабазул бутлрулги ахлараб глатидаб данделъи. Гъенир глахъллъана районлъл бетлерасул замал М. Хамзатов, С. Арулмухаммадов, М. Хасанова, Собраниялъл пред. К. Асадулаев, хъаравуллъиялългун хисаб къеялъл палатаялъл пред. Ж. Шамсудинов, районлъл МФЦялъл директор Б. Мухаммадов, отделазул начальник.

Данделъи рагъана ва къойил темабазул бицана П. Нурмухаммадовас. Гъл руклана элетроэнергиялъл, ракул участкаби тлад хъваялъл, целевийл программабазе нух къей ва цогидалги. «Гъаб сон нилъеца байбихъана цияб къуватгун циял мурадалгун. Нилъеца цадахъаб халтлудалгун цебе бачине ккола район».

Клалъазе вахъана ОМВДялъл МПялъл нач. Ш. Хамзатов. «Унел руго архивалъл баянал руклалиде ккезари, руклалиде ккезаризе ккола базаялъл баяналги. Унсоколо районлда 2014 соналда пропискагун паспорт къураз, паспорталъл копия щвезабизе ккола нижехъе базаялда жанире росизе. Гъл иш руклалиде ккезабиялъе къокъаб заманалда районлъл глламазда гьоркъоб биччи къеялъл халтти гъабизе ккола», - ян абуна Хамзатовас.

Гълълл бицунаго П. Нурмухаммадовас бихъизабуна росабазул бутлрулги рекъон гъл халтлъл график гъабизе кколин. Живго лъиклвлългун ярагънахъе къеялде буссараб суалги борхана гъениб. Гълълхъ гларац къезе буклиналъл, ихтияр гъелого ярагъ цунизе бегунгитиялъл бицана данделъиялда. - Гъл акция жеги халат бахъине буго, гъл суалалда хурхунги биччи къеялъл халтти гъабизе кколин абуна данделъиялда.

Хадув клалъазе вахъана «Дагестанские сетевые компании» АОялъл Унсоколо бугеб РЭСалъл нач. П. Габдулаев, Унсоколо РОЭялъл нач. М. Габдурахманов. Гъл бицана хасалил заманалда цуна-къан електроэнергия харж гъабизе ккеялъл. Гъенибго бихъизабуна 2024 соналда программалда рекъон районлда

ругел киналго сетал хисизе ругинги. Хадусеб суал буклана муссор бачциялъл рахълл правительствоялъл цияб программалъл бицунел. Гъл суалалда хурхун клалъана централияб часталъл регионалияб операторлъиялъл генералияв директор А. Дибиров.

2019 соналъл 1 январалдаса нахъе бакларизе ккола транспортировкалъе, утилизациялъе, глламазе зарал ккун гуттиялъл мурадалда заралиял жал рукъиялъе сбор. Цогидал регионаздаго глдин гълъие гъанибги халттизабизе буго отходал рукъиялъл цогояб система. Гълълхъ мухъ къезе буго республикалда чезабураб тарифалда рекъон. - Парла-ракъанде щун глцлизе буго гъл рахълл халтти, аслияб къагидаялда хлжат буго гъл халтлул рахълл глламазда гьоркъоб биччи къей гъабизе, ян бихъизабуна А. Дибировас. Данделъиялда буклана регионалиябгун целевийл программабазул суалги. Гъл гьоркъоре рачуна «Культурная среда», «Обеспечение молодых семей жильем», «Формирование комфортно-городской среды» ва цогидалги.



(Ахир 4 гъумералда)

«ННТ» телеканал - районлда

«ННТ» («Наше национальное телевидение») телеканалалъл къокъа 17 январалда жидерго аслияб халттигун рачлун руклана Унсоколо районлда. Гълзул аслияб объектлун лъугъана Унсоколо № 1 школалъл 6 классалъл цалдохъан Мухаммад Ахмедов. 12 сон глумродул бугеб гъл васас глцулел руго батли-батлиял жал - масала экскаватор. Жеги гъл гъабула пластилиналъл батли-батлиял фигураби. Къокъаб рекордияб заманалда бакларула кубик-Рубик, матлуялъл кубик-Рубик ва кубик-Меффера.

Гъединго телевидениялъл вакилзаби щвана Генуб росулл бугеб тарихалъл музейалде, гълълл директор Мухаммадсултан Габдулаевас гълбадерие экскурсия гъабуна. Гъл рихъизаруна батли-батлиял экспонатал, имам Шамилил къолден, гълсул хъварал кагътал жиндирго мюридзабазде, 17-18 глсруялъл Хириял Къуръанал ва гъл. Маданияталъл ва тарихалъл централъл директор Гъазимухаммад Камировас тахшагъаралдаса гълбадерил гълй-хъвай гъабуна умумузул махшалилгун, рихъизаруна хъопазул хъухъарал корзинаби, ччугла кколел сеткаби ва гъл.



Гъазимухаммадица жиндирго цалдохъабигун бихъизабуна гълбадериде гъл гъабулел къагиде.

Кинабго материал ННТялъл вакилзабаз бахъараб ине буго телевидениялъл передачялъе. ЕИСалъл халттихъаби, «Голос гор» сеталъл басмаялъл бетлерай редактор Мадина Султановаги ва оператор Мухаммадсайгид Мухаммадовги руклана ННТялъл вакилзабигун сапаралда.

Поздравляем!

Уважаемый Иса Магомедович!

От имени всех работников администрации МО «Унцукульский район», депутатов районного Собрания и от ЕИС примите самые сердечные и теплые поздравления с Днем рождения!

Деятельность руководителя района крайне важна для решения приоритетных задач, повышения благосостояния жителей, развития экономики и поддержания порядка на территории района. Вас знают не только как руководителя высокого уровня, энергичного и ответственного человека, способного с успехом претворить в жизнь самые смелые планы, новые решения во имя процветания района, достижения позитивных перемен в жизни, но как человека талантливого, инициативного и умеющего держать свое слово.

Своими делами и умением решать самые сложные проблемы вы завоевали искреннее уважение земляков. Вы пользуетесь авторитетом у коллег и подчиненных. Под Вашим руководством Унцукульский муниципальный район кардинально изменился в лучшую сторону.

Желаем Вам крепкого здоровья, благополучия, душевных и физических сил, удачи во всех начинаниях, дальнейшей созидательной деятельности во благо развития и процветания Унцукульского района! Пусть всё задуманное исполнится, принесёт радость и удовлетворение Вам и пользу окружающим, а достигнутые цели станут уверенным шагом к новым свершениям!

Гъал къоязда РДялгъул провительствоялгъул пред. А. Здуновас хIалтIулаб дандIвай гъабуна сахги цIуниялгъул министр Ж. ХIажиибрагъимовасулгун. Гъениб бицана Дагъистаналда ядернияб медицина гIуцIиялгъул. Гъель рес къезе буго рак унтул гIаламатал хехго загъир гъариялъе. Гъемер кватIичIого республикаалда гъединаб аппарат букIине буго.



Баркула гIелмияб степень



17 январалда Унсоколо районалда гIобитIана кIвар бугеб тадбир – къабул гъаруна республикаалдаса хIурматиял гъалбал: Закария Нахибашев – профессор, тарихиял гIелмабазул доктор, Россиялгъул республикаалда вугев гIелмугун лъай къей цебетIезабиялгъул Халкъазда гъокъосеб лигаиялгъул уполномоченный, Керимхан ГIумаханов – «Уздени Дагестана» ДРООялгъул председател, РДялгъул Халкъияб Собраниялгъул депутатасул кумекчи, халкъазда гъоркъосеб гурхIел-рахIмуялгъул «Белорусь-Дагестан» проекталгъул нухмалгъулев, ГIалиасхIаб Хархачаев – РДялгъул общественнияб палатаялгъул член, МахIачхъалаялгъул Калугаялда вугев вакил, РДялгъул культураиялгъул мустахIикъав хIалтIухъан.

Районалде гъел рачиналъе аслияб гIила букIана НурмухIамадов ГIиса МухIамадовичасе «Кандидат экономическx наука», - абураб гIелмияб даража къей. Гъеб буго 2017 соналгъул 21 октябралда къураб, № 163 бугеб, дипломалгъул номер - 002068.

Диплом кьолаго З. Нахибашевас абуна: «Общество цебетIезабиялъе жигараб гIахъалги гъабуразул хIалти халкъазда гъокъосеб гIелмугун лъай цебетIезабиялгъул лигаиялгъул кIодо гъабула батI-батIияб къагIидаялъ. Комиссиялъ хал гъабиялде босана ГIиса МухIамадовичасул кандидатура ва хIукму гъабуна гъесие «Кандидат экономическx наук» степень къезе.

ГI. Хархачаев ккола имам Шамилил фондальгъул цIи вицарав Президент. Гъеб хъулухъалда вукIаго гъесул гIоцебесеб сапар ккола имам Шамилил ВатIаналде, нильер районалде вачIин. ГIиса НурмухIамадовас ва цогидалги тадбиралда гIахъалгъараз раки-ракилъ баркана ГIалиасхIаб Хархачаевасда гъеб хъулухъ ва гъарана гъесие хIалтIулъ чIахIи-чIахIиял бергъенлъаби.

Пайдаиял малъиял

Полированияб мебелалда багIарараб предметал гIанкIал лъун ругони, гъел бигъаго инаризе кIола рижулел жалазул нахги жубан спирталгъул рацIцIани. Квасул хамил тряпкаялъ горсвераби гъарун бацIце гъеб бакI лангал инегIан.

* * *

Хрусталалгъул рагI-мач бухIараб лъеца чуруге, гъель гIисинал къватIалабазда сетка гIадаб жоялъ мохъа-мохъал тола. Чуре тамахаб, цIакъго хинаб гъечIеб лъеца, хадуб бацIце квасул чIортюялъ синка къураб лъель крахмалги жубан. Гъеб цIияб гIадин кунчIизе буго.

* * *

Щорол шушби бигъаго ва рацIадго чуризе кIола гъеб чурулел лъелье гIисинго къотIараб картошка бани. Шиша гъебги бараб лъимги тIун гIемер ва къуваталда чвархъезабила, хадуб бацIадаб лъеца чурила.

* * *

Кухнялъе берцинаб нур кьола рацIадго чурарал сальфеткабаз. Гъел абуни хехгого чорокIгула, хъахIлъи хола, кидаго гъализаризе балагъгула. Гъел цекIаб рахъдалъ яги родоль хIеккинаруни, бигъаго лангалги ун рацIадго чуризе кIола.

Ислам

ХIарамаб гIарац ва ниль

ГIадегIанав Аллагъас Адам (гI. с.) ракъалде виччан хадуб бачIинахъего бижана дунялалда бугебщинаб чIаголюбиялъе рикъзиялъе нигIмат ва гъельие нухал. КIудияб кIвар буго гъел нигIматал пасат гъарунгIутиялгъул ва вацIгъиялда рикъиялгъул. Инсан аслияб жо кинабго дие букIине ккола, дун гIорцIун вукIине ккола, хутIарал ракъуца хваниги ургъел гъечIо,-абураб принципалда хIалтIани, бацIадаб гIалам ракъуца хвеялде рачине бегъула.

КIибе харж гъабилеб ХIарамаб гIарац?

ГIадегIанав Аллагъас гIицIго гIибадат гъабизе кколеб куцалгъул гурегIи дунялалгъул нигIматаздаса пайда босиялъеги къагIидаби чIезаруна. Исламалда рекъон законияб къагIидаялъ киналго диниял къануналги цIунун швараб хайир рикIкIуна хIалалаблгун. Гъельул нормабиги хвезарун швараб ккола хIарамаб.

Бусурбабазе исламалъ бихъизабуна гIицIго диниял къануназда рекъараб, бацIадаб законияб куцалда балагъизе гIумро гъабиялъе жал. Гъеб бихъизабиги хвезабун хIарамалде чиясул квер борчIани, лъикIаб буго кигIан кIваниги хехго гъелдаса рикIкIалъизе. Шайгурелгъул хIарамаб жо ниль бетIергъанаблгун кколоро, гъелдасан къураб садакъа яги закагIатти цIолоро. ГъельиенугIлъи гъабула «Аллагъ гIадегIанав вуго, гъес къабулги гъабула гIицIго бацIадаб,-абураб. ЛъикIал ишазе хIарамаб жо харж гъабизеги лъикIаблгун бихъизабун гъечIо. Бихъизабун буго лъикIал ишазе хIарамаб жо хIалтIизабун гъеб мунагъалъе хъвалин. Гъединлъидал чорок гъаризе бегъуларо мажгитал ва цогидал лъикIал ишазул организациял раялъе, рагъиялъе бакIарулел садакъа. ХIарамаб жоялдаса ватIалъизе чиясе бокъун бугони, гъеб гIад бусинабизе ккола гъельул бетIергъанчиясухъе, гъев лъалев вугони. ХIарамал гъуршал пачалихъалгъулал казнаялдаса ругони, ай жамагIаталгъулаблгун бугони, гъеб пачалихъалгъул казнаялде гIад бусинабизе ва жамагIаталъе пайдаиялъе хIалтIизабизе ккола.

Хвезабулелгъул бетIергъанчи лъалев гъечIони гъеб ккола хIабис (бацIадаб гъечIеб). Хвезеги гъабила жамгIиял хIажалъабазе. Масала, жамгIиял туалетал яги баня разе. Мажгитазул счет-фактура бецIизе, диниял бакIазе садакъаялъе. Гъединал бакIал гъечIони къезе бегъула гъелде ккарал мискинзабазе, амма садакъа гIадин кколоро гъеб.

ХIарамаб гIарцуда хIежалде ине бегъулищ?

ХIанापил мазгъабалда хIарамаб куцалда швараб

ГIелмуялгъул буго хвасарлъи

Жидедаса Аллагъ разилъаял ГIабдуллагъ бину ГIамру бину ГIабасидасан бицана жинда Расулюлагъас (с.т.гI.в.) абулеб рагIанилан: «ХIакългунго Аллагъас гIадамазда гъоркъоса гIелму нахъе босуларо гъеб гIелму къотIун, я нахъе бахъун. ГIелму нахъе босула гIалимзаби нахъе рачиналдалгун. Цинги цониги гIалимчи хутIичIеб мехалъ гIадамаз жидер церехъабилгъун жагъилзаби гъарула, гъезда гъикъула, гъезги, щибго гIелму гъечIого, фатва (жаваб) кьола. Гъедин жалгоги къосун ккола, гIадамалги къосине гъарула», -ян. (Бухари, Муслим).

Нилье рокъаралгун рукIуна ниль

Мадинаялгъул базаралдасан унаго Расулюллагъасда (с.т.гI.в.) рагIула вичизе эхетизавурав гъитIинав лагъас абулеб: «Лъица вичун восаниги, дир шартI буго – гъес дун щибаб къойил шуго нухалъ Расулюллагъасда (с.т.гI.в.) хадув жамагIаталда как базе виччай» - илан. Гъеб шартIги къабул гъабун вас цо чияс вичун восула. Гъелдаса хадуб Аварагасда (с.т.гI.в.) гъев къойил шугабо как жинда хадуб жамагIат гъабун балеб вихъула. Цо къоялъ Аварагасда (с.т.гI.в.) гъесде бер шолоро ва гъесул хIакългъул хважаинасда цIехола. Гъес вас унтун вугилан бицуна. Расулюллагъ (с.т.гI.в.) васасде ваккизе

гIарацалде хIежалде ани гъеб гIубараблгун рикIкIунаро. Цогидал гъабабго мазгъабалда рекъон гъединав чиясул хIеж гIубараблгун рикIкIунеб буго, жив чи мунагъ бугев вугониги.

ЛъикIаб гъечIо хIарамаб гIарацалде хIежалде ине. Гъединав чияс хIеж борханиги киналго швезе кколел даражаби хIежалгъул шолел гъечIо. Лъалеб букIахъе хIеж къабуллъани, гъеб кколеб буго чи киналго мунагъаздаса вацIцIалгъиялъе гIиллалгъун. Гъединав чи вукIунев вуго цIи гъавуравланги вацIадаб, амма хIеж къабуллъиялъе къури гъечIого гIуразе кколел руго гъал хадусел **шуго шартI**: 1. ХIежалде унаго чиясул букIине кколеб буго унго-унгоялгунги раки бацIадаб ният, ай цогидаб гIибадатго гIадин хIежги гъабизе кколеб буго ГIадегIанав Аллагъ разилъиялъе. 2. ХIеж гъабиялъе хIалтIизабизе кколеб буго гIицIго хIалалаб гIарац. 3. Чияс



лъилгIаги ихтияр хвезабун, цин хIежалде иналде гъеб ихтияр хвезабиялъе гIоло гъес рецIел къезе кколеб буго ва къварид гъавурав гIаса лъугъинавизе кколеб вуго. 4. ХIеж борхулел заманалда киналго къадарал рагIабаздаса ва ишаздаса гъев вацIадго чIезе кколеб вуго. 5. Чияс хIеж борхизе кколеб буго гъельул киналго къагIидабиги дурусго гIуразарун.

ГIицIго ГIадегIанав Аллагъасда лъала хIежалгъул кинаб даража чиясе шолелали. Гъеб борхиялгъул гъалатIал ругонани, дагъаб букIуна шолел даражаги.

Гъаб хIадисалда жаниб гIемераб магIна буго: гIалимзаби гъаб ракъалда гIад рукIин кинабго гIаламалъе бугеб божилги ва хвасарлъи буго. ГIелму гIалаб гъабиги гIалимзаби гIемер гъари буго. ГIелмуги гъечIого хIукму къотIулел чи цIакъ жиндир зарал кIудияв чи вуго. Жагъилчиясда жо гъикъиго питна буго. ГIадамазда гъоркъоб диниял гIелму дагълъи Къиямасеб къо гIагарлъиялгъул гIаламат буго.

ГIадегIанав Аллагъас нилье Гъев разияб гIелму къеги, гъелда рекъон гIамал гъабизе тавфикъи къеги! Амин!

уна. Жеги заманалдасан гъев васасул хIал цIехедал Расулюллагъасда (с.т.гI.в.) бицуна гъел хвалде гIагарун вугилан. Расулюллагъ (с.т.гI.в.) нахъеги гъесухъе швезе уна. Гъелдаса хадуб заманго иналде вас хола. Гъев хабалъ лъеялгъул иш Аварагас (с.т.гI.в.) жиндаго гIаде босула. Аварагги (с.т.гI.в.) мугъажиралги, ансаралги гъев гъитIинав васасда хадуб цIакъ раки бахъун рукIуна. КIвар къе, лагългун вугониги къойил шугабо как Аварагасда (с.т.гI.в.) цадахъ базе швезялгъул гурел цоги сундулниги ургъел гъечIев вас гъев чIаго вугеб мехалги хведалги Расулюллагъасеги (с.т.гI.в.) хирияв вукIараб куцалде!

Щвараб глор гланин голохъанлъи ун
Пемерал рихъана хадуб ракл бухлун.
Гъабураб гурони батулареълул
Цохло минуталги тохго вуклунге.

Гъитинго босараб лъай-гелму махшел
Кидаго батула, хазина гланин.
Лъиклаб босизеги квешаб тезеги,
Таваккал глунани талихI буго, дур.



«БацIкья хIинкъарав рохъове унаро»



Аллагъасул хIалкIолгиялъ чанго батIияб махшел кун букIуна инсанасул рухI-хIалалъе. Гъел загъир гъаризе, цертезаризе, ай живго жиндаго ватизе лъазе тIадчIун жиндаго тIад хIалтIизе ккола инсан. Гъедин жив сундуе вижарав ва хIажат вугевали лъазе шивасухъа гуро жиндир заманалда бажарулеб. Живго кинаб махшелалъе ярагъуневали спорталда гIумро бухъинабидал бичIчIана Унсоколо районалгул Унсоколо росулъа ХIажимурад ГIабдулаевасда. Дагъабго тIадчIей гъабизин ХI. ГIабдулаевасул гIумроялъул нухалда.

2014 соналда ХIажимурадил лъугIана Буйнакск районалгул Халимбегаулалда бугеб «Пять сторон света» абулеб спортивияб школа. Гъениве цIализе инегIанго Унсоколо № 2 школалда цIалуаго, гъанже райадминистрациялъул спорткомитеталда хIалтIулев М. МухIаматовасул ушу-сандаялъул кружокалде хъвадулаан гъев. ПIоцebe гъениб бичIчIана ХIажимурадида жив спорталъе вижарав вукIин. Хадуб кинабго рахъалъ цветIезавизе рес бугеб Халимбегаулалгул школалде ккедал тIуван живго спорталъе кезе раклалде ккана гъесда. Хадуб хъвадана эркенаб гугариялъул кружоказде, амма гъелъ раклI гIодобе бичIазабичIо гIолиласул. ХIажат букIана бихъинчилгиялъе хасиятаб спорталъул жеги къвакIараб вид. Гъединаблъун ХIажимурадида рикIкIунеб бугоан гъабсIаталда гъес заман кIолеб бугеб ММА. Пемерал къецазда гIахъаллъана гъев гъеб видалда. Пемерисел гъел рукIана ругъунлъиялъе, махшел швейлъе гъарулел. Хадуб, ахирисел саназда къватIисел улкабазда тIоритIулел ункъго-квержубан рагъул къецазда гIахъаллъана ХIажимурад. Лъабгояб гъезул букIана Китаалда, ахирисеб букIана Филиппиналда. Гъеб ункъабго рагъулъ ХIажимурад ГIабдулаевас раклIараб бергъенлъи босана кIи-кIи раунд иналдего. Филиппиналда букIараб рагъулъ гъесда данде ккана бразилиялъулав.

КIиясулго рагъухъ балагъараб мехалда гъевги вугоан базалияв, къуватав спортсмен. Гъединав спортсменасдаса бергъиналъе балъголъи кинаб бугеб?,-ян гъикъидал ХIажимурадида жаваб къуна: «Цо бугони квер цебеккезаби, кIиабизе, ккезе бегъулелъул пикро гъабичIого вагъи буго,-ян. Бразиялъуласдасаги гъев бергъана кIиабилеб раундалда. Хадуб бергъенлъи швейлъе ХIажимурадида дандиясде данде гъабуна болевияб прием ва тIад калам гъечIого бергъана.

Живго гъорлъ вугеб спорталъул киналго балъголъаби лъазариялда тIад хIалтIула ХIажимурад. Хъвадула МахIачхъалаялда СаIадулаевасул цIаралда бугеб спорткомплексалде, тренер вуго ГIабдужалил Адинов. Кидаго кIвар кьола жиндирго черх лъадариялде.

ГIицIго спорталда тIад хIалтIи гурегби гIолиласда кIочонаро жиндирго лъай борхизабиялъул ишги. Гъес лъикIал

гъесда. ГIицIго цIиял приемал лъазариялда гурегби живго гъорлъ вугеб спорталъул балъголъабазул пикроабзада вугин кIолев вукIана дида гъев кIалъа-басалагоги. ХIажимурадие гъеб лъугъун буго хоббилъун, ай гIумроялъул аслияб магIналъун.

ГIумроялъе хIинкIи бугеб гъечIиц гъеб вид,-ян къураб суалалъе ХIажимурадида гъадинаяв жаваб къуна: «БацIкья хIинкъарав рохъове унаро, ккезе бегъулелъул пикро гъабун, бахIарчиги вахъунаро»,-ян.

ХIакъикъаталдаги кIудияб гIакъло буго гIолиласул раIабазулъ. ХIинкIи лъаларезул иш буго спорт.

«Шибго гъабизе гъорлъе лъугъине кIоларел гIадамазда шиб дуца абилеб?,-ян суал къуна дица нахъеги.

«Гъебго жо, хIинкIиялъ бихъинчи цIунуларо, гъединасул бихъинчиги вахъунаро,-ян абуна гIолилас.

Бихъинчилгиялъул борхалъуда вуго гъабсаIаталда ХI. ГIабдулаев. Биччанте



къиматазда цIалун лъугIизабуна МахIачхъалаялъул АГЗМКялъул

яхI бугеб гъесул инсанлъиялъулаб гъотIода цар раIарал бергъенлъаби



академия, хIалтIизе бегъула гIадамазул хIинкIи гъечIолъи цIуниялъул, МЧСалъул бакIазда.

Амма спорталдехун бугеб асаралъ къан ккуравIанги цере ругел рагъазул пикро гъабичIого чIезе кIолеб гъечIоан

рижизе ва магIарулал чIухIарав вас вахъине!

Нух битIаги, Дуге, ХIажимурад ГIабдулаев.

СанягЪ КЪЕБЕДМУХIАМАДОВА

ГIолилазе насихIат

Лъай гъечIел гIадамал гIасильганиги,
ГIелму щварал чаги щай гIадаллъулел?
БичIчIиялъ таразул тавбу хваниги,
Тарбиялъ куцарал, кин пасалъулел?
ГIелму рагIуларо, гIакълу гъечIони,
ГIадло босуларо, намус гъечIони.

* * *

Ургъе, гъанжесиб гIел, гIумруялда тIад
ГIадада риччалел гъал къоязда тIад,
ЦIаличIого щолеб дипломалда тIад,
ХIалтIичIого щолеб гIарацалда тIад.
Лъай гъечIел дипломал - цохло гъереси
Лъай гъечIесул хIалтIи - нусго гъереси.

ГIабасил МахIамад



Щияб Соналъул гъари

Хасел швейгерIанго гIазабиги ран
Нужер рукъзабахъе цIорой щогеги,
Рии бачIиналде тIугъулги речIан
РаклIал гIодор чIвалел хабар щогеги!

Хъолбохъ ратанани херлъарал улбул
Сахлъиги сабруги гъезие къеги,
Туснахъ рукъзабахъу хъ ратани васал
Нухал рагъун рокъой рещтIинареги!

Ургъир лъимал ругел гъитIинал улбул
Роххелгун Аллагъас рихъизареги,
МухIаммад, АхIамадал гъал Хадижатал
Дадал накабазда хехго къурдаги!

Анищазул цIурал берцинал гъурмал
Цоцазе гъимаги нужер къавуда,
Иман-яхI цикIларал наслабиги гIун
ГIумроялъул талихI цадахъ хутIаги!

С. Гъиматова
пос.Шамилъхъала



Жакъасел тлалабал цере лъуна



Гединго «Единая Россия» партиялؤل проектал. Гьeб буго 14, гьeл ккола «Новая школа», «Здоровое будущее»,

«Городская среда», «Исторические памятники», «Российское село» ва гь.ц. Жидерго кIалъаязда регионалؤل культураялؤل отделалؤل начальник Гали Габдулаевас, спорткомитеталؤل председатель МухIамад МухIамадовас, росдал магIшатаалؤل отделалؤل начальник Жамал Якубовас, «Единая Россия» партиялؤل исполкомалؤل нухмалъулей Барият КIудиевалъ, счетнияб палатаалؤل председатель Жамалудин Шамсудиновас бицана гьаризе кколел документазул ва хIалтIабазул. Гьенивго кIалъана МФЦялؤل нухмалъулев Багъаудин МухIамадов. Гьeс бихъизабуна «зеленкаби» гьариялؤل суалал кодохъ росеян. Данделъиялؤل хIасилал гьарулаго Г. НурмухIамадовас тIадкъай къуна гьeб ишалде кинабго къуват рехеян ва хIалтIухъабазул жавабчилъи борхизабиялؤل суалазда тIадчIей гьабуна.

СалихIилов ХIайбулагъ ГIалимухIамадович



1 январалда нилъедаса ватIалъана лъикIав инсан, гIумроялъ Дагъистаналؤل ГЭСазулгун токалؤل ишазул хIалтIухъанлъун вукIарав СалихIилов ХIайбулагъ ГIалимухIамадович.

СалихIилов ХIайбулагъ гьавуна Шамиль регионалؤل Лъахъ росулъ 1957 соналؤل 8 октябралда. Росулъ 8 классги лъугIизабун цIализе лъугъана Буйнакск шагьаралؤل росдал магIшатаалؤل техникумалде, бухгалтерасул махшалие. Гьелдаса хадув хIалтIизе витIана Кумух регионалде бухгалтерлъун. Гьенисан ана советияб армиялде хъулухъ гьабизе. ТIад вуссаравго вачIана ЧикIаб ГЭС балеб бакIалде. Гьениб къуна гьeсие электромонтерасул хIалтIи. Гьедин байбихъана ХIайбулагъица токалؤل хIалтIаби. Цвана гьeсие лъикIаб хIалбихъиги. Хадусеб иргаялда бугеб Миякъо ГЭСалдеги витIана токалؤل хIалтIухъанлъун.

1982 соналъ байбихъулеб букIана Рихъуни ГЭС баялؤل тIоцесел хIалтIабазде. Гьeб соналъ ХIайбулагъ витIула заманаялؤل поселокалде. Гьeбго соналъ хъизангун вачIуна поселокалде гIумро гьабизеги. Гьелдаса нахъе къасеги къадги хIалхъи гьeчIеб хIалтIуда ана гьeсул тIолабго гIумро.

ХIайбулагъ мустахIикълъана «Сулакэнерго» ва «Чиркейгэстроялؤل» ОАОзул хIурматиял грамотабазе. 2001 соналдаса нахъе гьeсие цвана «ЕЭС Россия» ва «Электропрофсоюз» Россиялؤل президиумалؤل хIурматиял грамотаби ва чанго нухалъ къуна гIарцулал сайгъаталги.

Гьeв кIвахI лъаларев, лъай бугев бригадирасул цIар хIурматалда рехсолаан тIолабго коллективалъ.

ХIайбулагъ вукIана гIадамазе пайда кIудияв, киназего вокъулев, ракI бацIадав, разияв инсан. Гьудул-гьалмагъзабаз, мадугъаллъиял гьваридаб пашманлъиялдалъун зигара балеб буго **ХIайбулагъил** хъизамалда, гьeв абадияб рокъове иналда бан. Гьeзие киназего Аллагъас сабру къеги!

Нижеда аскIовги лъикIав вукIанин, Аллагъас алжан къун вохун ватайги!

Мадугъалзабазул ва гьудулзабазул къокъа

Лъалищ нужеда?

Дагъистаналؤل хIакъалъуль 20 хIужа

* «Дагъистан»-алؤل магIна «МугIрузул улка». Амма! Лъалищ нужеда гьениб гIицIго 39,9% гурони мугIрул гьeчIолъи? ГатIиракълда гьоркъин абун буго 43%.

* Сулахъалؤل каньон ккола дунялалда ругежда гьоркъоб бищун къваридаздасан цояб. Ралъдал гьумералдаса гьелؤل борхалъи – 1920 м. буго.

* Кавказалда, Европаялда ва Россиялда бищун борхалъуда бугеб росу ккола Къуруц (ралъдал гьумералдаса гьeб борхат буго 2560 метралъ).

* КIудияб ВагIанияб рагъул бищун машгъураб «Рейхстагалда байрахъ чIвай» сурагалда вуго дагъистаниявги. Гьeсда цIарги ккола ГабдулхIаким ИсмагIилов.

* ЛъикI гьарун балагъани Дагъистаналؤل гербалда бихъизе бегула кIиго цоцалъ бачунеб квер. Гьeб ккола ракъилил гара-чIвариялؤل гIаламатлъун.

* «Къей лъаларев» Надиршагъил аскарал дагъистанияз щущахъ рихъизарун хадув, киданиги кирниги тIокIалъ бергъун гьeчIо тарихалда.

* Дагъистаналда гIемер руго лъел чваххалаби. ГIажайбго берцинго буго СалтIа чваххел. Россиялда бищун борхатаблъун рикIкIуна Чараур.

* Дагъистаналда буго 45 рехун тараб росу (аул-призрак).

* Дербент ккола Россиялؤل шагьаразул бищун бакътIерхъудехун бугеб шагьар. Гьединго гьелда абула некIсиял шагьараздасан «чIаго хутIаразул» цоябилан.

* Евроазиялда бищун борхатаб салул бархан буго Дагъистаналؤل Сарыкум. Гьелؤل борхалъи буго 252 м. (1879 соналда гьелؤل букIун буго 612 метр).

* Кубачи ккола Россиялдаго гIарац-меседалؤل тIагIалаби гьарулел бакIазул бищун кIудияб. Бицен буго, Александр Македонскиясул кIильгараб шлемги, Александр Невскиясул къолденги гьeб росдал махщелчагIаз гьабуниланцин.

* Бищун къвакIарал чарамул хвалчаби, хунжрул, нусал Хъазанушиб гьарулел рукIаралила



Базалаевасул тухумалъ.

* ГIажайбаб къуваталؤل инсан, лъицаниги къезавичIев Иван Поддубныяса тIад бергъенлъи босун буго гIицIго дагъистанияс. Гали Хилич буго гьeв багъадурасда цIар.

* АнцIабилеб гIасруялда цо-цо гIарабазул тарихчагIаз Дагъистаналда «Тахалؤل» ракъилан» цIар лъун букIун буго.

* Табасаран мацI буго дунялалда бищунго захIматал мацIаздасан цояб. ГIицIго падеж рагIула гьeб мацIалда 52.

* Дагъистаналда гIумро гьабун руго 60 ялдаса цIикIкIун миллат.

* Дунялалда бищун лъикIал тIансабиги - Дагъистаналؤل руго. Ираназул тIансаалъ 70-150 сон балеб батани, нилъер халичаялؤل «гIумро» башалъулеб буго 300-400 соналдацин.

* Дунялалда бищун херав хIафизги (рекIехъе Къуръан лъалев) дагъистанияв вуго. Гьeв ккола 120 сон барав мамедхъалаялؤلав.

* Дагъистаналда буго Россиялдаго бищун халатаб машинаби хъвадулеб тоннел. Машгъуреб гендерил тоннелалؤل халалъи 4 км. 300 метр буго.

* Россиялда бищун гIолохъанав Гелмабазул доктор ккола 27 сон барав Заур ГIалисултанов. Гьeв ккола дагъистанияв.

<p>Газета основана 1937 г.</p> <p>УЧРЕДИТЕЛЬ: Администрация Унцукульского района</p> <p>Главный редактор КЕБЕДМАГОМЕДОВА САНИЯТ КЕБЕДМАГОМЕДОВНА</p>	<p>Газета зарегистрирована Управлением Федеральной службы по надзору и сфере связи, информационных технологий и массовых коммуникаций по РД</p> <p>Регистр. Пи № ТУ 05-00284 от 20 марта 2014 г.</p> <p>Позиция редакции может не совпадать с точкой зрения авторов, которые несут ответственность за достоверность и объективность, представленных для публикации материалов. Рукописи не рецензируются и не возвращаются.</p>	<p>Адрес редакции: 51373 Унцукульский район п. Шамилькала ул. М. Дахадаева 3 Телефон редактора 89896522856 sadovoduns@yandex.ru 398940</p>	<p>Адрес издателя и типографии г. Махачкала «Дом печати» ул. Акушинского 21</p> <p>Подписано в печать - 23.01.19г. 16.00 фактически -16. 30 мин.</p> <p>.....</p> <p>Газета выходит 52 раз в год на аварском и русском языках Тираж - 1000 экз.</p>
---	---	---	---